

20 ta' Jannar, 1964

Imhallfin:—

Is-S.T.O. Prof. Sir. Anthony J. Mamo, O.B.E., C.St.J., Q.C.,
B.A., LL.D., President;

Onor. T. Gouder, LL.D.

Onor. A. V. Camilleri, B.Litt., LL.D.

Bianca armla Ganado
u Ida armla Randon

versus

Anthony Mizzi

Pussess

Bie x wiehed jirriprendi l-pussess ta' fond. fih tieg li jipprova grad ragonevoli ta' b'onn bie x jirriprendi l-fond għall oġġett li għalih għamel it-talba.

Il-Qorti:— Rat it-talba tar-rikorrenti quddiem il-Bord li jirregola l-Kera biex jigu awtorizzati jirriprendu pussess ta' fond "Mignon" 38 Luzio Street, Sliema billi jriduh għan-neputi tagħhom John Ganado.

Rat id-deċizzjoni ta' dak il-Bord tat-tmientax (18) ta' April, 1963 li biha l-Bord iddeċieda billi laqa t-talba purke jkun hemm available għall-intimat il-fond 45/1 Dolphin Buildings, Pieta, bil-kera li jiġi fissat mill-Bord u bid-diviet tas-sullokazzjoni u bid-drift lill-intimat li, jekk irid, jesigi illi qabel ma jmur fil-fond offert jiġi rikonoxxut bħala nkwilin minn Reginald Agius Fernandez, a tenur ta' l-iskrittura, Dok. C. tas-sebgha (7) ta' April, 1963, man-Nota tat-tmienja (8) ta' April, 1963, u bid-drift illi jitlob illi l-kamra l-kbira tiġi maqsuma fi tnejn billi jimbena hajt kif offrew ir-rikorrenti. Żmien għall-iżgumbrament xahrejn mil-lum. Spejjez bla taxxa wara li l-Bord ikkunsidra:—

Omissis:

Rat ir-rikors li bih l-intimat appella minn dik id-deċizzjoni u talab li tiġi riformata billi tiġi revokata in kwantu akkoljiet it-talba ta' l-appellati u ordnat l-iżgumbrament tiegħu bil-kondizzjonijiet enunċjati fl-istess deċizzjoni u in kwantu ordnatlu jhallas l-ispejjes tiegħu, u konfermata in kwantu wahhlet l-ispejjez tagħhom lill-appellati, billi jiġi deċiz għar-regett tat-talba ta' l-appellati bl-ispejjez taż-żewġ istanzi kontra tagħhom.

Rat ir-risposta ta' l-appellati illi d-deċizzjoni appellata hi ġusta u timmerita konferma bl-ispejjez ta' din l-istanza kontra l-appellant.

Rat l-atti kollha tal-kawza, semgħet it-trattazzjoni u kkunsidrat:—

Tant fir-rikors ta' l-Appell kemm waqt it-trattazzjoni orali quddiem il-Qorti, l-appellant avanza diversi aggravji kontra d-deċizzjoni appellata. Izda l-Qorti ma jidhrilix li

hemm bżonn li jiġu eżaminati kollha għaliex hi ta' fehma li wiehed minnhom li għandu jiġi akkolt hu biżżejjed biex isostni l-appell. Dan l-ilment jirrigwarda s-sinjifikat li għandu jinghata bil-kelma "requires" fil-kontest tal-paragrafu (b) ta' l-artikolu 10 tal-Kapitlu 109. Fl-aħhar paragrafu tar-rikors ta' l-appell, l-appellant kien issottometta illi — apparti l-obbjezzjonijiet l-oħra kollha li kien semma qabel — il-fond offert bħala "alternative accommodation", fil-waqt li ma kienx adatt għalih u l-familja tiegħu ja għal dak li hu daqs u lanqas għal dik li hi sura. kien, in-vece, adatt biżżejjed għal-Lieutenant John Ganado li għadu jibda l-hajja (ta' żwieġ) u li probabilmment għalih kien ġie akkwistat mill-kurunel Gatt. Din is-sottomissjoni giet elaborata fit-trattazzjoni tal-appell u saret mill-appellant hafna enfasi fuqha fis-sens illi il-fond appert kien ukoll ċertament disponibbli għall-imsemmi John Ganado li għalih hu mitlub il-fond in kwistjoni u kindi ma jistax jin-ghad illi l-appellati għandhom bżonn raġonevoli li jieħdu l-fond tiegħu lura biex jiġi okkupat mill-istess neputi tagħhom.

Fis-sentenza mogħtija fil-kawża "Saliba vs. Caruana" 28.5.1962 din il-Qorti qalet hekk: "Huwa ċar illi l-kelma "requires" (fid-dispozizzjoni tal-liġi in kwistjoni) tindika 'bżonn' mhux sempliċi xewqa jew preferenza. Il-piż tal-prova ta' dan il-bżonn hu fuq is-sid li jeħtieġ juri mhux biss li hu qed jaġixxi in buona fede imma anki illi hu għandu bżonn li jirriprendi pussess tal-fond. Ċertament mhux meħtieġ li tiġi pruvata "necessità" assoluta, iżda ugwalment hu ċert illi jinħtieġ jiġi pruvat grad raġonevoli ta' bżonn. "Din l-interpretazzjoni giet ribadita fl-istess ġurnata fil-kawża "Portelli v. Cuschieri," u giet rijaffer-mata f'diversi sentenzi ta' din il-Qorti minn dik id-data l'hawn fosthom, biex jissenmew xi whud, dawk mogħtija fil-kawża "Gauci v. Farrugia" 30.11.1962, "Cachia v. De-

battista" 3.5.1963, "Agius v. Cassar" 17.5.1963. Kawża oħra li, għall-fattispeċċje tagħha, tixbah nafna lil dik prezenti kienet dik fl-ismijiet "Smith v. Terreni" maqtugħa fl-ghoxrin (20) ta' Mejju, 1963 fejn intqal hekk:—

"Ir-rikorrenti jrid il-fond 'de quo' għall-bintu li sejra tizzewweg; iżda l-Qorti ma tara ebda raġuni l-għala għandha tiġi zgumbrata l-intimata appellanti, meta l-fond offert bhala alternative accommodation huwa ugwalment tajjeb u adatt għall-bint ir-rikorrent li għadha sejra tibda biex tiffirma familja; u ċertament mid-deskrizzjoni tal-fond jidher li dan fih kobor biżżejjed u kumdita suffiċjenti u jinsab f'lokalita biżżejjed tajba għall-bżonnijiet u grad soċjali tagħha. Għaldaqstant ma jistax jingħad raġonevolment li r-rikorrent għandu veru bżonn li jiehu taht idejh dak il-fond partikolari, meta għandu għad-disposizzjoni tiegħu l-fond li qiegħed joffri bhala alternative accommodation lill-intimata appellanti. Dina l-Qorti ripetutament f'diversi sentenzi reċenti rrilevat li skond il-liġi m'huwiex biżżejjed li s-sid ikun irid u jixtieq jiehu taht idejh fond mikri lill-haddieħor, iżda jeħtieġ li juri għas-soddisfazzjon ta' l-Awtorita ġudikanti li tassew għandu bżonn dak il-fond partikolari altrimenti l-inkwilin ma għandux jiġi disturbat bla bżonn fid-dgawdija tal-fond mikri lilu għax kwalunkwe zgumbrament iġib hardship u jrid ikun ġustifikat."

Il-Qorti, kif issa kostitwita, in vista u fid-dawl tad-diskussjoni li saret f'din il-kawża, reggħet ezaminat il-kwistjoni fit-tul u bir-reqqa kollha; iżda ma sabet ebda raġuni biex tiddiskosta ruhha mill-interpretazzjoni mogħtija fis-sentenzi fuq imsemmija. Għall-mument biżżejjed li jingħad illi, fil-fehma tagħha, hu mpossibbli li l-kelma "requires" fil-kontest tad-disposizzjoni 'in parola' fejn hi mqiegħda biex tikkostitwixxi kondizzjoni għall-akkoljiment ta' talba għar-ripreża ta' pussess taht l-artikolu 9(1).

tinghata l-istess sinjifikat bhall-kelma "desires" li tirri-korri f'dak l-artikolu. Izjed ma dana illi l-interpretazzjon kuntrarja, avokata mill-appellati, tagħti lok għall-inkonvenjenti u dislokazzjonijiet li ma jistax ikun li l-ligi, meħud rigward ta' l-iskop li għalih qiegħda fis-seħh, tista tippermetti. Mentri l-interpretazzjoni abraċċjata mill-Qorti tik-konċilja b'mod raġonevoli u ġust u ekwu l-interessi konfligġenti tas-sid u tal-kerrej.

Fil-każ prezenti, għall-istess raġunijiet esposti fis-sentenza "Smith vs. Terreni" fuq riportata, il-Qorti ma jidhrilix illi l-appellati ppruvaw grad raġonevoli ta' bżonn biex jirriprendu l-fond in kwistjoni għall-oġġett li għalih għamlu t-talba.

Għal dawn il-motivi u bla ma tidhol fil-kwistjonijiet i-oħra din il-Qorti tiddeċiedi billi tilqa l-appell ta' l-intimat, u tirrevoka fil-meritu d-deċizzjoni appellata u kwindi tiċ-ċhad it-talba ta' l-appellati. In vista taċ-ċirkostanzi l-ispej-jez tant ta' prim' istanza kemm ta' l-appell jibqgħu min-ghar taxxa.
